

E08.02 Aischylos‘ Perser 396 ff. (Botenbericht) [als docx](#)

396 εὐθὺς δὲ κόπης ῥοθιάδος ξυνεμβολῇ
ἔπαισαν ἄλμην βρύχιον ἐκ κελεύματος,
θοῶς δὲ πάντες ἦσαν ἐκφανεῖς ἰδεῖν.
τὸ δεξιὸν μὲν πρῶτον εὐτάκτως κέρας
400 ἡγεῖτο κόσμῳ, δεύτερον δ’ ὁ πᾶς στόλος
ἐπεξεχώρει, καὶ παρὴν ὁμοῦ κλύειν
πολλὴν βοήν, „ὦ παῖδες Ἑλλήνων, ἴτε,
ἐλευθεροῦτε πατρίδ’, ἐλευθεροῦτε δὲ
παῖδας, γυναῖκας, θεῶν τε πατρῶων ἔδη,
θῆκας τε προγόνων· νῦν ὑπὲρ πάντων ἀγών.”
καὶ μὴν παρ’ ἡμῶν Περσίδος γλώσσης ῥόθιος
ὑπηντίαζε, κοῦκέτ’ ἦν μέλλειν ἀκμή.
εὐθὺς δὲ ναῦς ἐν νηὶ χαλκῇρη στόλον
ἔπαισεν· ἦρξε δ’ ἐμβολῆς Ἑλληνικῇ
410 ναῦς, κάποθραύει πάντα Φοινίσσης νεῶς
κόρυμβ’, ἐπ’ ἄλλην δ’ ἄλλος ἠϋθυνεν δόρυ.
τὰ πρῶτα μὲν νυν ῥεῦμα Περσικοῦ στρατοῦ
ἀντεῖχεν· ὥς δὲ πλήθος ἐν στενῷ νεῶν
ἦθροιστ’, ἀρωγὴ δ’ οὐτις ἀλλήλοις παρῆν,
αὐτοὶ δ’ ὑπ’ αὐτῶν ἐμβόλοις χαλκοστόμοις
παίοντ’, ἔθραυνον πάντα κωπήρη στόλον,
Ἑλληνικαὶ τε νῆες οὐκ ἀφρασμόνως
κύκλῳ πέριξ ἔθεινον, ὑπτιοῦτο δὲ
σκάφη νεῶν, θάλασσα δ’ οὐκέτ’ ἦν ἰδεῖν,
420 ναυαγίων πλήθους καὶ φόνου βροτῶν.
ἀκταὶ δὲ νεκρῶν χοιράδες τ’ ἐπλήθυον,
φυγὴ δ’ ἀκόσμῳ πᾶσα ναῦς ἡρέσσετο,
ὅσαιπερ ἦσαν βαρβάρου στρατεύματος.
τοὶ δ’ ὥστε θύννους ἢ τιν’ ἰχθύων βόλον
ἀγαῖσι κωπῶν θραύμασιν τ’ ἐρειπίων
ἔπαιον, ἐρράχιζον· οἰμωγὴ δ’ ὁμοῦ
κωκύμασιν κατεῖχε πελαγίαν ἄλα,
ἕως κελαινῆς νυκτὸς ὅμμι’ ἀφείλετο.
κακῶν δὲ πλήθος, οὐδ’ ἂν εἰ δέκ’ ἦματα
430 στοιχηγοροῖην, οὐκ ἂν ἐκπλήσαιμί σοι.
εὖ γὰρ τόδ’ ἴσθι, μηδάμ’ ἡμέρᾳ μιᾷ
πλήθος τοσουτάριθμον ἀνθρώπων θανεῖν.

Ἀτόσσα

αἰαί, κακῶν δὴ πέλαγος ἔρρωγεν μέγα
Πέρσαις τε καὶ πρόπαντι βαρβάρων γένει.

Ἄγγελος

εὖ νυν τόδ’ ἴσθι, μηδέπω μεσοῦν κακόν·
τοιιάδ’ ἐπ’ αὐτοῖς ἦλθε συμφορὰ πάθους,
ὥς τοῖσδε καὶ δις ἀντισηκῶσαι ῥοπή.


Ἀτόσσα

καὶ τίς γένοιτ’ ἂν τῆσδ’ ἔτ’ ἐχθίων τύχη;

λέξον τίν’ αὖ φῆς τήνδε συμφορὰν στρατῷ
440 ἐλθεῖν κακῶν ῥέπουσαν ἐς τὰ μάσσονα.

Ἄγγελος

Περσῶν ὅσοιπερ ἦσαν ἀκμαῖοι φύσιν,
ψυχὴν τ’ ἄριστοι κεὺγένειαν ἐκπρεπεῖς,
αὐτῷ τ’ ἄνακτι πίστιν ἐν πρώτοις ἀεί,
τεθνᾶσιν αἰσχροῦς δυσκλεεστάτῳ μόρῳ.



Ἀτόσσα

οἱ γὰρ τάλαινα συμφορᾶς κακῆς, φίλοι.
ποιῶ μόρῳ δὲ τοῦσδε φῆς ὀλωλέναι;

Ἄγγελος

νῆσός τις ἔστι πρόσθε Σαλαμίνος τόπων,
βαιά, δύσορμος ναυσίν, ἣν ὁ φιλόχορος
Πᾶν ἐμβατεύει, ποντίας ἀκτῆς ἔπι.
450 ἐνταῦθα πέμπει τοῦσδ’, ὅπως, ὅταν νεῶν
φθαρέντες ἐχθροὶ νῆσον ἐκσφωζοῖατο,
κτείνουεν εὐχείρωτον Ἑλλήνων στρατόν,
φίλους δ’ ὑπεκσφωζοῖεν ἐναλίων πόρων,
κακῶς τὸ μέλλον ἱστορῶν. ὥς γὰρ θεὸς
ναῶν ἔδωκε κῦδος Ἑλλήσιν μάχης,
ἀνθημερὸν φράξαντες εὐχάλκοις δέμας
ὅπλοισι ναῶν ἐξέθρῳσκον· ἀμφὶ δὲ
κυκλοῦντο πᾶσαν νῆσον, ὥστ’ ἀμχανεῖν
ὅποι τράποιντο. πολλὰ μὲν γὰρ ἐκ χερῶν
460 πέτροισιν ἡράσσοντο, τοξικῆς τ’ ἄπο
θώμιγος ἰοὶ προσπίτνοντες ὠλλυσαν·
τέλος δ’ ἐφορμηθέντες ἐξ ἐνὸς ῥόθου
παίουσι, κρεοκοποῦσι δυστήνων μέλη,
ἕως ἀπάντων ἐξαπέφθειραν βίον.
Ξέρξης δ’ ἀνῶμωξεν κακῶν ὁρῶν βάθος·
ἔδραν γὰρ εἶχε παντὸς εὐναυγῆ στρατοῦ,
ὑψηλὸν ὄχθον ἄγχι πελαγίας ἀλός·
ρήξας δὲ πέπλους κἀνακωκύσας λιγύ,
πεζῷ παραγγείλας ἄφαρ στρατεύματι,
470 ἴησ’ ἀκόσμῳ ξὺν φυγῇ. τοιάνδε σοι
πρὸς τῇ πάροιθε¹ συμφορὰν πάρα στένειν

¹ πρὸς τῇ πάροιθε: erg. συμφορᾷ